



РЕПУБЛИКА МАКЕДОНИЈА
ОПШТИНА КРУШЕВО
СОВЕТ НА ОПШТИНА
Бр. 07-1018/8
24.12.2014 година
КРУШЕВО

Врз основа на член 36 став 1 точка 1 и член 62 став 1 од Законот за локалната самоуправа ("Службен весник на РМ" бр.5/02) и член 21 став 1 точка 1, член 93 и 170 од Статутот на Општина Крушево ("Службен гласник на Општина Крушево" бр.1/07), Советот на Општина Крушево на седницата одржана на 24.12.2014 година, донесе:

СТАТУТАРНА ОДЛУКА ЗА ДОПОЛНУВАЊЕ НА СТАТУТОТ НА ОПШТИНА КРУШЕВО

Член 1

Во Статутот на Општина Крушево ("Службен гласник на Општина Крушево" бр.1/07) се врши следното дополнување:

Во глава VII ПОСЕБНИ ТЕЛА НА ОПШТИНАТА по член 87 се додава нова потточка која гласи:

"г) Локален младински совет на Општина Крушево"

"Член 87-а

Во општината се формира Локален младински совет како советодавно тело на општината со цел младите активно да се вклучат во јавниот живот на општината.

Млади се жители на општината на возраст од 15 до 30 години живот.

Младите од став 1 на овој член можат да бидат избирани за претседател и заменик претседател на Локалниот младински совет на Општина Крушево, под услов да се со постојано место на живеење на подрачјето на Општина Крушево.

Член 87-б

Одлука за основање на Локален младински совет ја донесува Советот на општината.

Член 87-в

Локалниот младински совет во општината ги врши следните работи:

- расправа на седници на Локалниот младински совет за прашања значајни за нивната работа;
- расправа за прашања за кои се расправа на Советот на општината а се од интерес за работата на младите;
- му предлага на Советот на општината донесување на одлуки, програми и други акти од значење за младите од општината;
- му предлага на Советот на општината да расправа за прашања кои се од значење за унапредување на положбата на младите и решавање на нивните проблеми;
- му дава мислење на Советот на општината за конкретните одлуки кои треба да ги донесе;

- соработува во изработката и го следи споредувањето на локалните акти за млади, донесени од страна на општината;
- изработува извештаи до надлежните органи за проблемите на младите, а по потреба предлага донесување на Програми за отстранување на настанатите проблеми и подобрување на положбата на младите на локално ниво;
- организира работилници, предавања, трибини, кампањи, манифестации и други активности во врска со младинските прашања;
- информира и промовира за активностите на Локалниот младински совет;
- ја поттикнува меѓусебната општинска соработка и размена на искуства со младите од другите општини;
- по потреба повикува претставник на Советот на општината на своите седници и
- врши и други работи од интерес за младите.

Член 87-г

Локалниот младински совет има 5 члена.

Градоначалникот на општината по донесување на одлуката од член 87-б, објавува јавен повик за избор на членови во Локалниот младински совет на Општина Крушево.

Кандидатите за членови на Локалниот младински совет ги предлагаат: Невладини организации и Здруженија на млади, ученички совети, студентски совети и други регистрирани облици на организирање на младите.

Врз основа на писмените предлози од предлагачите, на предлог на комисијата за мандатни прашања, избори и именувања, Советот на општината ги избира членовите на Локалниот младински совет.

Локалниот младински совет од своите редови избира претседател и заменик претседател, согласно Деловникот за работа на Локалниот младински совет.

Член 87-д

Членовите на Локалниот младински совет се избираат со мандат од 4 години.

Советот на општината може да разреши член на Локалниот младински совет и пред истекот на мандатот од став 1 на овој член:

- на лично барање,
- ако наполни 30 години живот,
- ако отсутува од седниците на Локалниот младински совет и
- ако со правосилна судска пресуда е осуден на безусловна казна затвор во траење подолго од шест месеци.

Член 87-ѓ

Локалниот младински совет одржува редовни седници по потреба, но најмалку еднаш во два месеци.

Седниците ги свикува и со нив заседава Претседателот на Локалниот младински совет.

Претседателот на Локалниот младински совет е должен да свика вонредна седница на Локалниот младински совет на предлог од најмалку 3 члена на Локалниот младински совет.

Локалниот младински совет ги донесува одлуките со мнозинството гласови ако на седницата присуствуваат мнозинство од вкупно избраните членови на Локалниот младински совет.

Начинот на работа на Локалниот младински совет поблиску се уредува со Деловник за работа на Локалниот младински совет, кој се донесува со мнозинство гласови од вкупниот број на членови на Локалниот младински Совет.

Локалниот младински совет може да формира постојни и повремени работни тела за потесни кругови на делување, на организирање форуми, трибини и работилници за поедини возрастни групи на млади или за проблеми кои ги загрижуваат младите.

Член 87-е“

Локалниот младински совет донесува Програма за работа и ја доставува на усвојување до Советот на општината за секоја календарска година, најдоцна до 30 ноември во тековната година за секоја наредна година.

Програмата ги содржи следните активности:

- учество во креирањето и пратење на локалната програма за работа на младите,
- соработка со другите советодавни тела во Република Македонија и странство,
- консултирање со организацијата на младите за теми значајни за младите и
- соработка со телата во општината во политиката кон младите.

Програмата содржи и останати активности значајни за работата на Локалниот младински совет и подобрување на положбата на младите.

Програмата за работа на Локалниот младински совет се донесува со мнозинство на гласови од вкупниот број на членови на Локалниот младински совет " .

Член 2

Се задолжува комисија за статут и пропси да изготви пречистен текст на Статутот на Општина Крушево.

Член 3

Оваа Одлука влегува во сила со денот на објавување во Службен гласник на Општина Крушево.

Совет на Општина Крушево
Претседател,
Нико Чонески
